



# कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ७ अंक २४ (संयुक्तांक ३२८) ने.सं. ११३८ पोहेलागा नवमि बुधवा: २०७४ पुस २६ गते बुधवार (Jan10, 2017)

मूल्य रु.१०/- पृष्ठ १४

चाँडे  
आउँदैछौं  
भत्केपाटीमा

? ? ? ?

## कथा : सायोनारा, मेरी गुमनाम बहिनी



मीरा राजभण्डारी अमात्य

जापानमा बिहानदेखिको भरीले जनवरीको जाडो भन कठ्याग्रिदैछ। आज आइतबार बल्ल हप्ता दिनको फुर्सद आठ बजिसकेको छ। तर, आलस्यले उठ्न दिँदैन। अनि दोमा भ्यालबाट हेरेँ। मनमनै गर्मेँ। सडक सुनसान छ। एकाध गाडी हुडकिएका देख्छु, साइकलका यात्री छैनन् सडकमा। पक्कै आज पानी परेको कारण हप्ते विदाको कार्यक्रम घर तिरै मनाउने भएछन् निहोन्जीन (जापानी) हरूले।

हिसाइ मिएकेनको सानो शहर। सम्भवतः जापानको प्रमुख औद्योगिक शहरमध्य एक सानो शहर। जहाँ हजारौँ गाईजीन (जापानीहरूको भाषामा विदेशी) हरू लाखौँ सपना बोकेर खाईसामा (कारखाना) दिनरात पसीना बगाउँछन्।

आफ्नो देशमा अधुरिएका सपनाहरू पूरा गर्न आउने आशावादीहरूको कर्मथलो जापान। तर, सपना पूरा गर्ने लक्ष पैसा र स्वतन्त्रताको दुरुपयोगका कारण धरमरिएका दुःखद घटनाहरू पनि थुप्रै छन् जापानमा। सोच र लक्षप्रतिको अडान नै त हो जीवनको सार। कोही कमाउँछन्, कोही भएका सारा गुमाउँछन्। त्यस्तै त्यस्तै कथा र व्याथाहरूको जमातले रुमल्लिएको देश हो जापान।

हतेरी, के सेन्टी भईरा होला म पनि।

आफ्नो भावुकताप्रति दिक्क लाग्यो। शायद भ्यालबाट छिरेको सिरेटोको भट्काले सिरिङ्ग पारेको हुनुपर्छ। म भस्किउँ र सिरक तानेर मुख छोपेँ। आफ्नै श्वासको बाफले उकुस(मुकुस भयो)।

श्वास फेर्न सिरकबाट टाउको के निकालेकी थिएँ, मञ्जिता डिच्च अनुहार पादै कोठाभित्र छिरी।

दिदी ओहायो कति सुत्नुभा ? आज भेना आउने होइन र ? एकै सासमा लामो प्रश्न गरी। अँ हो, मैले छोटो उत्तर दिएँ।

किन किन मलाई उसले भेना भनेको मन कहिले परेन। लाग्छ, दाइ भनिदेओस। तर आफ्नो मन कहिल्यै खोलिनँ।

किनकि दाइ शब्दको मर्म बुझ्नेको जमात कम छ यहाँ। दाइहरूमा र बहिनीहरूमा पनि। ओच्या खाने ? भन्दै म उठेँ, उसले स्वीकृतिमा टाउको हल्लाई। केतलीमा पानी बसाएँ, पानी उम्लेको गुरुरर आवाजसँगै मोबाईलको घण्टी बज्यो। जानु आज म नआउने है, आज ताईफु आउँदै छ रे, जेआर र केन्टेच्यु दुबै लाईन बन्द रे। डन्ट बरी डिएर, भोलि साँझ बस्ने गरी आउँछु' लगत्तै फोन पनि काटियो मन खंग्रङ्ग भो।

हप्तामा बल्ल एक दिन भेट हुने मौका, त्यो पनि ताईफुले उडायो। मेरो मलीन अनुहार पढ्दै मञ्जिताले भनी हा दी' भेना भोलि आइहाल्छ नि, ही ही अनि त'। मलाई उसले छिल्लिएको मन परेन। उनको छिल्याईलाई खासै महत्व नदिएँ भनेँ ट्रेन स्टेशन बन्द रे। अब तिमी कसरी निसियो पुग्छौ ?

कपालको केशलाई भट्का मादैँ जवाफ दिई, हा'। बाल दिदी, बिहानै स्काईपमा कुरा भइसक्यो उ नागोयाबाट साथीको कारमा आउँछ रे मलाई लिन। के गर्ने, यहाँ साँचोले दिँदैन बस्न, तपाईंको पो लोर्गने त, ब्वाइफ्रेण्डलाई त बस्न नदिने र'। आज नगए हुन्न र ? मलाई एकलो महशुस भइरहेको थियो। मैले रोक्न खोज्दै भनेँ।

हा दि नि कति सेन्टी भाको ?, म भोलि आइहाल्छु नि, अनि भेना नि आइहाल्छु,, आई प्रोमिस हवेन, आई विल रिटर्न, आई विल प्रेजेन्ट विङग अ म्याक डोनाल्डा फर यु माई डिएर सिस उनी चम्किँदै बोलिन्।

मन लाग्थ्यो उ नगई दिए हुन्थ्यो। मैले माथिदेखि तलसम्म हेरेँ उसलाई। भर्खरै मात्र बीस वर्षकी, मभन्दा १० वर्ष सानी। मंगोलियन अनुहारकी, सर्लक्क परेको जिउडाल, खाइलाग्दो छ। किशोरावस्थाको संघारमा पुगेकी। जीवनमा मीठो सपना बोकेकी होली।

हप्ताभर खाइसामा दुःख गर्छेँ। कमाइ खासै छैन। फेरि पनि नेपालमा जिम्मेवारी छ, नेपालमा थुप्रै। घर खर्च, ऋणका लागि पैसा। त्यसमाथि भाइबहिनीको बढ्दो माग। कहिले लुगा, कहिले निन्तेदो, कहिले ल्यापटप यस्तै यस्तै।

कहिले दिक्क मान्छे, कहिले प्रफुल्ल हुँदै भन्छे दि आमालाई स्वेटर, राम्रो छ हगि ? आ.. सेलमा किनेको नि, गो ह्याकु येन पन्थो, सुगोईना ? हाईम उसलाई खुसी पार्न जवाफ दिन्छु।

यस्तै सुःख दुःखमा बितेको छ मञ्जिताको यौवन।

अनि हप्ताभरको अथक परिश्रम र तनाव पश्चात बल्ल एक अँगालोमा समाहित हुने उसको ईच्छालाई किन रोकोस् उसले ? त्यसै पनि जापान यौनका लागि खुल्ला देश। त्यसमाथि विदेशीका गतिविधिमाथि नजर लगाउने समाज छैन। दालभातसरी आधारभूत आवश्यकता हो यौन जापानीहरूका लागि।

शहरका मुख्य गौडाहरूमा रहेका लव होटलहरूले खुल्ला यौन बजारको संकेत गर्छ। आफ्नो यौनेच्छा पूरा गर्न जापानीहरू स्वतन्त्र छन्, कसैलाई पनि लव होटल जान धक लाग्दैन। अनि यौन बजार मा गएकै कारण यहाँ कसैले लज्जित हुनुपर्दैन। न त पुलिसले रेड हान्ने डर।

अचम्मलाग्दो छ यहाँको संस्कार र सामाजिक परिवेश। शायद त्यसैले पनि होला, यहाँ महिलामाथि कार्यालय वा सार्वजनिकस्थलमा यौन हिंसा गर्ने संस्कार छैन। आफूलाई कोही मन पन्थो भने निर्धक्क प्रस्ताव राख्छन्। नो भन्थो भने कथा सकियो।

पिंपिप' मोटरको हर्नले फेरि भुसङ्ग बनायो। मन नलागे पनि भ्यालबाट चिहाएँ। मञ्जिताको ब्वाइ फेण्ड मोटरको भ्यालबाट हात निकाल्दै कारायो 'हायाकु हायाकु'. मञ्जी डार्लिंग, आनाता ओ सोई' '...' चत्तोमाते चत्तोमाते' भन्दै मञ्जिता दगुरी।

हतारमै भए पनि फुल मेकअप पनि गर्न भ्याई। हातमा अलि ठूलो र एउटा सानो व्याग भिरेकी, क्वार्टर पेण्ट, लगभग नाईटो देखिने गुलाफी रंगको टिसर्ट, त्यस्माथि लड ओभरकोट तर टाँक खुल्लै। शायद जवानीको गर्मीले होला जाडो नलागेको।

हातको ब्रासलेट र कानको भुम्कीले उसको अनुहार र व्यक्तित्व निकै आर्कषक बनाएको छ। फरर कपाल उडाउँदै उ, गाडीभित्र छिरी। गाडी हुँदैकियो एउटा अनिश्चित गन्तव्यतिर भोलि वेलुकासम्मका लागि।

८८८ मेरो मन कताकता फेरि उराठियो। यसो हेरेँ, टेबलको ओच्या चिसिएछ मेरो मनजस्तै। विस्तारै फोन उठाएँ र नेपालमा नानीहरूलाई फोन मिलाएँ। फोनको घण्टी बज्यो। उताबाट बाबाको आवाज

गुञ्जियो। बाबा नानीहरू कता छन् ? कठै आमाको मन, '.. बाबाको हालखबर नै नसोध्नी नानीहरूलाई पो खोजेछु। हैट ..। सम्हालिँदै सोधेँ, बाबा हजुर लाई कस्तो छ ? शुक्रबार होस्टेलबाट ल्याएको १५ दिनको जाडोको छुट्टी छ ..।

ल आयो उनीहरू'। फोन छोरीलाई दिनु भो। मम्मी मम्मी' हवाई डिड यु सेण्ड सो मेनी चकलेटस् ? डोण्ट सेण्ड अस सो मेनी चकलेटस् स्पेण्डिङ्ग लट अफ मनी, जस्ट यु कम व्याक सेभिग मनी'..।

बालसुलभ मनोविज्ञानभन्दा निकै परिपक्व सुभाक् एकै सासमा पस्किइन् सानी छोरीले, मन ढक्क फुत्थ्यो। आँखा किन हो, पगिएर बगे।

छोराको पालो आयो। मम्मी, जे कामका लागि जानु भाको हो, त्यो सकेर मात्र आउनुस मम्मी, म छु नि यहाँ। म नानुलाई केयर गर्छु मम्'..।

अभै भक्कानियो मन् बग्दै गरेको आँसु पुछ्दै भने, राम्रो संग पढ्नु, केही कुराको चिन्ता नलिनु यस्तै यस्तै बात मारियो छोरासँग निकैबेर।

नेपालको निकै माया लाग्दो रैछ परदेशी भूमिमा।

कान्साई विमानस्थलमा अवतरण हुँदा जापानमा भर्खरै साकुराका बोटहरू क्रमशः पाउलिँदै थिए। सफा सुन्दर तर विरानो देश जापान मेरा लागि खासै रौनक बन्न सकेन कहिल्यै। र, मैले यहीँबाट महशुस गर्न सिकेँ राष्ट्रियता र राष्ट्रियताको माया के हो ?

परदेशी भूमिमा पहिचानविनाको दर्जाविहीन नागरिकको हैसियतमा बाँच्नु पर्दा महसुसहुँदो रैछ यी सब यथार्थ। मन ढक्क फुल्छ र अनायास

नयन भरिन्छन्, जब स्वदेशको सम्भन्ना मानसपटलमा गहिरिएर आउँछ।

जापान आएपछि धेरै कुरा देखेँ सिकेँ मैले। वास्तवमा देशको उन्नति नागरिकको त्याग, कर्तव्य र समर्पणमा दरिएको हुँदोरहेछ। न त राष्ट्रवाद कुनै एक पहिरनमा मात्रै परिभाषित र सीमित हुने गर्छ। हाम्रा अग्रज नेतृत्वले हामीलाई हामीबीच उच्च नीच र धनी गरीबका दर्जा दर्जा र पूर्जापूर्जामा विभाजित गरिदिए। कालान्तरमा सोही दर्जावालहरूको असन्तुष्टि जुमर आयो र हामी समर्पण होइन, अधिकार खोज्नतिर लाग्यौं।

हेर्छु, जापानीहरू अधिकार होइन, कर्तव्यतिर समर्पित र केन्द्रित छन्। राजनीतिमा विल्कुलै चासो छैन आम जनतालाई। संसदमा के बहस भइरहेछ, आगामी चुनावमा कोको उठ्दैछन् विल्कुलै मतलब छैन। बस् दिनभर खाइसामा काम गर्थ्यो, सुपरमार्केट गर्थो, मार्केटिंग गर्थ्यो, घर गर्थो अबुरो बस्यो, खाना खायो टीभी हेर्थ्यो, सुत्थ्यो। ज्यादा से ज्यादा भए जापानीहरू पाचीको सम्म जान्छन् जुवा खेल्न।

नेपालको दश वर्षे द्वन्द्वले धेरै कुरा गुमायो र धेरै कुरा पायो पनि। यो पाउने र गुमाउनेको बीचमा कताकता नेपालको सामाजिक आर्थिक लगायत थुप्रै थुप्रै क्षेत्रलाई थिलथिलो बनायो।

आन्तरिक द्वन्द्वबाट विस्थापित भएका र बनाइएका आम नेपालीका कथाहरू कता कता ओभेलेलीमा परे कालान्तरमा। राज्य द्वन्द्व चकार्दैन र द्वन्द्व सम्प्राउननमै केन्द्रित बन्थ्यो। यस द्वन्द्वले कति युवा विस्थापित भए, कतिका घरबार धरापमा परे, त्यसको आँकलन र चिन्ता गर्ने फुर्सद भएन राज्यलाई। द्वन्द्वको मारबाट भाग्ने कोसिसमा

मञ्जिता जस्ता हजारौँ किशोरीहरू अलपत्र परे परदेशी भूमिमा।

कल्कलाउँदो र लाउँलाउँ खाउँखाउँ लाग्ने उमेरका मञ्जिताहरू पराई भूमिमा श्रम र यौन शोषणको मारमा परेका छन्। आमाको काख र बाबाको सुरक्षाभन्दा पर कति मञ्जिताहरूका अस्मिता लुटिए होलान् ? अनि कति मञ्जिताहरूसँग लहसिएकै कारण स्वदेशी भूमिमा लोर्गनेको प्रतिक्षामा अनेकन कष्ट सहदै नानीबाबुहरूलाई सम्हाल्दै घर व्यवहार धानीरहेका होलान् श्रीमतीहरूले ? कतिले अनाहकमा श्रीमानहरूको खप्की र शंकाको दायरमा अधमरो बनेर बाँच्नु परेको होला ? यसको लगत छैन मेरो देशसँग।

नेपालमा फरक पृष्ठभूमिका दुःख व्यहोरेर विदेश आएका नेपालीहरू छन् यहाँ। काम गर्ने जाँगर छ। निकै मेहनती र इमान्दार छन् नेपालीहरू। काम दिनको कम्तिमा १२ घण्टा गर्छन्। लालाबला र परिवारको प्रेमबाट टाढा छन् उनीहरू। त्यसैले यदाकदा मञ्जिताहरूसँग उधारो माया लाउने गर्छन् उनीहरू।

उसो त श्रमको सम्मान गर्ने जापानीहरू निकै श्रद्धा गर्छन् विदेशीलाई। तर, फेरि पनि गाईजिन् (विदेशी) हुन् भन्ने भावना उनीहरूको रगतमा जमेर बसेको छ। यदाकदा काम बिगर्दाँ ओमायो बाका शब्द प्रयोग गरी गाली गर्दा नेपालीहरूको मन दुख्ने गर्छ। तर विवशता छ। थुप्रै ऋणपान गरेर दुःख बेसाउन आएका नेपालीहरूको कथा कहिलेकाहीँ म सुन्ने गर्छु म। केही फरक छैन, सबैको जीवन उस्ताउस्तै छ। कथा उस्ताको उस्तै छ।

यस्तै यस्तै सोच्दासोच्दै रात परेछ। कतिबेला निदाएँ, पत्तै भएन।

**कीर्तिपुर बैद्य पसल**  
यहाँ सम्पूर्ण पूजा सामाग्रीहरूका साथै सुत्केरी मसला पनि पाइन्छ।

**कीर्तिपुर बैद्य पसल**  
**पाँगा दोबाटो, इमेज स्टुडियोको पछाडि**  
**फोन नं. ०१-४३३४९२६**





# कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ७ अंक २४ (संयुक्तांक ३२८) ने.सं. ११३८ पोहेलागा नवमि बुधवार: २०७४ पुस २६ गते बुधवार (Jan10, 2017)

मूल्य रु.१०/- पृष्ठ १४

## पृथ्वी नारायणको नाममा २७ गते छयाक: ल्वहंमा थुक्ने

कीर्तिपुर सन्देश साप्ताहिक/

पुष २७ गते विहिवारका दिन राज्यले राष्ट्रिय एकता दिवसको रुपमा मनाउँदै छ भने कीर्तिपुरवासी र उपत्यकाका आदिवासी जनजाति समुदाय कीर्तिपुरमा भेला हुने भएका छन्। पृथ्वीनारायण शाहले कीर्तिपुर जितेपछि पनि कीर्तिपुरवासीको नाक, कान काटेको र भूगोल जिते पनि अत्यन्तै अत्याचार गरेका कारण पृथ्वीनारायण शाहको नाममा छयाक: ल्वहंमा थुक्ने चलन रहेको अवस्थामा सो चलनलाई निरन्तरता दिन विभिन्न व्यक्तित्वहरु कीर्तिपुरमा आउन लागेको हुन। मंगल स्कूलभन्दा अलि माथि रहेको छयाक: ल्वहं अर्थात छयाके हुंगा जस्तै पृथ्वी नारायण शाह भएको ठहर गरी कीर्तिपुरवासीले पृथ्वी नारायणको नाममा थुक्दै आएको अवस्था छ। नेपाल एकीकरण गरिएको भनी राज्यपक्षले भनेता पनि नेवा:, आदिवासी जनजातिले भने त्यो एकीकरण नभईकन गोरखा राज्य विस्तार भएको र त्यहि समयदेखि नेवा:, आदिवासी जनजातिलाई विभेद गर्ने सुरु गरेको ठहर गर्दै छयाक: ल्वहंमा थुक्दै आएको हो।

यस बर्ष आउदो विहिवार नेवा: प्रदेशमा आदिवासी जनजाति जागरण अभियानको आह्वानमा पृथ्वी नारायण शाह चिप्लेर लडेको देवढोका स्थित हुंगा रहेको जुन हुंगामा कीर्तिपुरवासीले पुजा गर्दै आएको छ सो स्थानमा भेला भई जुलुस सहित बसपार्कतर्फ लाग्ने कार्यक्रम बनाएको छ।

पुष २७ गते विहिवारका दिन नेपा: युथ अर्गनाइजेशन, टोल मण्डल र नेवा: जागरण मञ्चको संयोजनमा सयौं आदिवासी जनजातिहरु असनमा जम्मा भई १२ बजे मोटरसाईकल च्याली सहित कीर्तिपुरमा पुग्ने कार्यक्रम राखेको छ। कीर्तिपुरको बसपार्कबाट जुलुस सहित छयाक: ल्वहंमा पुगी सामुहिक रुपमा थुक्ने कार्यक्रम राखेको र त्यसपछि बाघ भैरव मन्दिर परिषद्मा पुगी पृथ्वी नारायण शाहसंग कीर्तिपुरवासीले युद्धको क्रममा प्रयोग गरेका हतियारहरु अवलोकन गर्ने कार्यक्रम राखिएको छ। बाघभैरव मन्दिरमा ती हतियारहरु व्यवस्थापन गरिएको छ।

## पृथ्वीनारायण शाहसंग सम्बन्धित चारवटा प्रशंग



गोरखा राज्य विस्तारको क्रममा तत्कालिन अवस्थामा पृथ्वी नारायण शाहले कीर्तिपुर जितेपछि पनि कीर्तिपुर वासीको नाक, कान काटी अन्याय गरेका कारण पृथ्वी नारायणको नाममा परम्परादेखि नै कीर्तिपुरवासीले थुक्दै आएको छयाक: ल्वहं।



पृथ्वी नारायण शाह चिप्लेर लडेको कीर्तिपुरको देवढोका क्षेत्रमा रहेको हुंगालाई कीर्तिपुरवासीले पुजा गर्दै आएका छन्।



पृथ्वी नारायण शाहसंग युद्ध गरेका कीर्तिपुरवासीले आफ्नो भूमि हारे तापनि आफ्नो स्वाभिमान हारेका थिएनन्। कीर्तिपुरवासीले आफूहरुले प्रयोग गरेको हतियार आफ्नै ढंगबाट व्यवस्थापन गर्ने क्रममा कीर्तिपुरवासीका आराध्यदेव बाघभैरव मन्दिरमा ती महत्वपूर्ण हतियार सार्वजनिक रुपमा प्रदर्शनीमा राखिएको।



पृथ्वी नारायण शाहले कीर्तिपुरमा आक्रमण गर्ने क्रममा कीर्तिपुरवासीलाई गद्दार गरेका धन्चा बुढाको हाउभाउ हुने गरि ब्यंग गर्दै कीर्तिपुरवासीले गाईजात्राको दिनमा निकालिएको धेधेपापा प्याखं (धेधेपापा नाच)

**"Be Smart, Be Good"**  
**Salient Features**

- Grade teaching classes (play-way teaching learning approach) at pre-primary and primary levels.
- Homely and natural school environment.
- Regular & Special music, dance, art and sports activities and field trips.
- Separate playground and dinning hall for small kids.
- Audio-visual teaching and learning classes.
- Health care facility.
- Psycho-social counselling facilities.

**Admission Open!**  
**for Play Group**

**RARAHIL**  
**MEMORIAL SCHOOL**  
राराहिल मेमोरियल स्कूल  
Kirtipur, Kathmandu, Nepal

Ph. no.: 014-330121, 4331248, 4331249 Email: rarahil@mail.com.np Website: www.rarahil.edu.np



**कानुनी सल्लाहकार**  
**ज्ञानबहादुर महर्जन**  
**प्रकाशक**  
**नजरराम महर्जन**  
 (९८४१४०१०७७)  
**सम्पादक**  
**श्रीकृष्ण महर्जन**  
**सह सम्पादक**  
**नजरराम महर्जन**  
**काठमाण्डौ जि. प्र. का दर्ता नं. २११ -२०६७/०६८**

**प्रबन्धक**  
**निरजमान सिंह**  
 वेभसाइट व्यवस्थापन  
 राज श्रेष्ठ

प्रेस: **द्वीन प्रेस, कीर्तिपुर, काठमाण्डौ**  
 कार्यालय: **निखासी टोल: कीर्तिपुर नपा-३**  
**फोन नं.: ४३३३००७**  
**kirtipur\_sandesh@live.com**  
<http://kirtipursandesh.blogspot.com>

## सम्पादकीय

### पार्टी एकताको सवाल

एमाले र माओवादी केन्द्र पार्टीका नेताहरूले जति एकताको बारे चर्चा गर्दै आएका छन् त्यति मात्रामा आवश्यक गृहकार्य भइनसकेको स्पष्ट हुन थालेको छ । पार्टीको सैद्धान्तिक कुरादेखि पद विभजन लगायतका सवालमा अहिले सम्म पनि मूर्त रूप लिन सकेको अवस्था छैन ।

प्रदेश र प्रतिनिधिसभा चुनावपछि एमाले र माओवादीको एकता संयोजन समितिको बस्न सकेका थिएन । एमाले अध्यक्ष केपी शर्मा ओलीको निवासम बालकोटमा मंगलबार बसेको तीन घण्टा भन्दा बढी चलेको थियो । एमाले र माओवादी केन्द्रको पार्टी एकता संयोजन समितिले राष्ट्रियसभा र प्रदेश सरकार गठनबारे गृहकार्य गर्न कार्यदल बनाएको छ । एकतापछि सर कार र पार्टीको नेतृत्व लगायतका विषयमा कुनै सहमति भएको छैन । बैठकले प्रदेश सरकार, राष्ट्रियसभा गठनमा गृहकार्य गर्न ६ सदस्यीय कार्यदल बनाएको छ । कार्यदलमा एमालेबाट सुवास नेम्वाङ, शंकर पोखरेल र सुरेन्द्र पाण्डे र माओवादीबाट रामबहादुर थापा बादल, वर्षमान पुन र मातृका यादव छन् । बैठकमा पार्टीको बैचारिक-राजनीतिक र संगठनबारे गृहकार्य गर्न कार्यदल बनाउने सैद्धान्तिक सहमति भएको छ । कार्यदल गठन भने भएको छैन ।

लामो समयदेखि गृहकार्य अन्तिम अवस्थामा पुगेको छ भन्दै नेताहरूले दावी गरेतापनि अन्तत अहिले सम्म पनि मूलभूत रूपमा गर्नुपर्ने कार्य नै नभएको महसुस स्वयं नेता कर्माकर्ताहरूले गर्न थालेका छन् । पार्टी एकता गर्ने भन्ने कुरा चुनावमा तालमेल गर्ने भन्दा पनि भिन्न विषय हो । धेरै कुरा मिलाउनु पर्छ । यस विषयमा गम्भीर छलफल तल्लो निकाय सम्म हुन सक्ने अवस्था देखिदैन । त्यसैले यस्ता विषयहरूमा नेताहरू कति गम्भीर रूपमा अघि बढ्ने हो भोलीका दिनमा स्पष्ट हुदै जाने छ ।

**सांस्कृतिक, धार्मिक र प्राकृतिक सम्पदाको रक्षा गरौं, राष्ट्रिय स्वाभिमानको रक्षा गरौं ।**



**नेपाल सरकार**

**सूचना तथा सञ्चार प्रविधि मन्त्रालय**

**सूचना विभाग**

## अन्तर्राष्ट्रिय श्रम संगठन (आईएलओ) १६९ के हो ?

अन्तर्राष्ट्रिय श्रम संगठनले सन् १९८९ मा आदिवासी तथा जनजाति सम्बन्धी महासन्धि (आई.एल.ओ. महासन्धि नं.१६९) लाई पारित गर्‍यो । नेपालले सन् २००७ को सेप्टेम्बरमा यस महासन्धिलाई अनुमोदन गरेर नेपाल दक्षिण एशियाकै पहिलो र समग्र एशिया प्यासिफिक क्षेत्रमा दोश्रो राष्ट्र बनेको छ ।

यस महासन्धि १६९ मा आदिवासीहरूको जमीन र प्राकृतिक स्रोतसाधन माथिको अधिकार, शिक्षा, सञ्चार, सामाजिक सुरक्षा, स्वास्थ्य, व्यावसायिक प्रशिक्षण, भर्ना, रोजगारीको अवस्थामा अधिकार जस्ता प्रावधानहरू समेटिएका ४४ धाराहरू छन् । यी धाराहरूमा के के छ त जानकारी दिन यहाँ क्रमश प्रकाशित गर्दै जानेछु ।

### भाग १ सामान्य नीति

**धारा १ :** १. यो महासन्धि देहायका हकमा लागू हुनेछ,

क) सामाजिक, सांस्कृतिक र आर्थिक अवस्थाहरूले राष्ट्रिय समुदायका अन्य समूहहरूबाट फरक रहेका, तयारी अवस्था आफ्नै परम्परा वा प्रथा वा विशेष कानून वा नियमहरूको कारणबाट पूर्ण वा आंशिक रूपमा संचालित भएका स्वतन्त्र मुलुकका जनजातिहरू, ख) वीजय गरिएका वा औपनिवेशीकरणका वा वर्तमान राज्य सिमानाको स्थापना हुँदाका बखत कुनै मुलुक वा सो मुलुक रहेको कुनै भौगोलिक क्षेत्रमा वसोवास गरेका वासिन्दाहरूको वंश भएको कारणले आदिवासी मानिने र आफ्नो कानूनी हैसियत जस्तोसुकै भए तापनि आफ्नो केही वा सबै सामाजिक, आर्थिक, सांस्कृतिक र राजनीतिक संस्थाहरू कायम राख्ने स्वतन्त्र मुलुकका जनताहरू ।

२. आदिवासी तथा जनजातिको रूपमा स्वपहिचानलाई यस महासन्धिका व्यवस्थाहरू लागू हुने समूहहरूको निर्धारण गर्नको लागि एउटा मौलिक मापदण्ड मानिनेछ ।

३. यस महासन्धिमा प्रयुक्त जनता शब्दलाई अन्तर्राष्ट्रिय कानून अन्तर्गत सो शब्दले जनाउनसक्ने अधिकारहरूका सम्बन्धमा कुनै पनि प्रभाव पार्ने गरी व्याख्या गरिने छैन ।

**धारा २ :** १. सम्बन्धित जनताको सहभागितामा त्यस्ता जनताको अधिकार संरक्षण गर्न र निजहरूको अखण्डताको सम्मानलाई प्रत्याभूति गर्न समन्वित र प्रणालीबद्ध कार्यको विकास गर्ने जिम्मेवारी सरकारहरूको हुनेछ ।

२. यस्तो कार्यमा देहायका उपायहरू समेत समावेश हुनेछन्

क) राष्ट्रिय कानून तथा नियमहरूले मुलुकको जनसंख्याका अन्य सदस्यहरूलाई प्रदान गरेको अधिकार तथा अवसरहरूबाट यी जनताका सदस्यहरूले समान रूपमा फाईदा लिएको सुनिश्चित गर्ने, ख) यी जनताको सामाजिक तथा सांस्कृतिक पहिचान, परम्परा तथा प्रथा र संस्थाहरूप्रतिको सम्मान राख्दै निजहरूका सामाजिक, आर्थिक तथा सांस्कृतिक अधिकारहरूको पूर्ण कार्यान्वयनको प्रवर्द्धन गर्ने, ग) यी जनताहरूको आकांक्षा तथा जीवन पद्धतिसंग अनुकूल हुने गरी आदिवासी तथा राष्ट्रिय समुदायका अन्य सदस्यहरू बीच मौजुदा सामाजिक, आर्थिक खाडलहरू उन्मूलन गर्ने सम्बन्धित जनताका सदस्यहरूलाई सहयोग गर्ने ।

**धारा ३ :** १. आदिवासी तथा जनजातीहरूले मानव अधिकार तथा मौलिक स्वतन्त्रताका सबै उपायहरू निर्बाध रूपमा वा कुनै भेदभाव विना उपभोग गर्नेछन् । यस महासन्धिका व्यवस्थाहरू यी जनताका पुरुष तथा महिला सदस्यहरूका हकमा विना कुनै भेदभाव लागू हुनेछन् ।

२. यस महासन्धिमा उल्लेखित अधिकारहरू लगायत सम्बन्धित जनताका मानव अधिकार तथा मौलिक स्वतन्त्रताको उल्लङ्घनमा कुनै किसिमको बल वा शक्ति प्रयोग गरिने छैन ।

**धारा ४ :** १. सम्बन्धित जनताका संस्थाहरू, सम्पति, श्रम, संस्कृति र वातावरण तथा व्यक्तिहरूको सुरक्षाको लागि उपयुक्तानुसार विशेष उपायहरू पारित गरिनेछन् ।

२. यस्ता विशेष उपायहरू सम्बन्धित जनताका स्वतन्त्र रूपमा अभिव्यक्त भएका इच्छाहरू विपरित हुने छैनन् ।

३. यस्ता विशेष उपायहरूले नागरिकका साधारण अधिकारहरूको भेदभावरहित उपभोगमा कुनै पनि किसिमले प्रतिकूल प्रभाव पार्ने छैनन् ।

**धारा ५ :** यस महासन्धिका व्यवस्थाहरू लागू गर्दा,

क) यस्ता जनताका सामाजिक, सांस्कृतिक, धार्मिक तथा आध्यात्मिक मूल्य तथा प्रचलनहरूलाई मान्यता दिई संरक्षण गरिने

छ र निजहरूले समूहगत तथा व्यक्तिगत रूपमा भेल्लु परेका समस्याहरूको प्रकृतिलाई समूचित ध्यान दिइनेछ ।

ख) यस्ता जनताका मूल्य, अभ्यास तथा संस्थाहरूको अखण्डतालाई सम्मान गरिनेछ । ग) प्रभावित जनताको सहभागिता र सहयोगमा यस्ता जनताले जीवन तथा कामका नयां अवस्थाहरूको सम्बन्धमा अनुभव गरेका कठिनाईहरू न्यूनिकरण गर्ने उद्देश्य भएका नीतिहरू ग्रहण गरिनेछ ।

**धारा ६ :** १. यस महासन्धिका व्यवस्थाहरू लागू गर्दा, सरकार हरूले देहाय वमोजिम गर्नेछन्

क) यी जनतालाई प्रत्यक्ष रूपमा प्रभाव पार्नसक्ने कानूनी वा प्रशासनिक कामहरूका सम्बन्धमा विचार गर्दा उपयुक्त कार्यविधिहरू र खासगरी निजहरूका प्रतिनिधिमूलक संस्थाहरू मार्फत सम्बन्धित जनतासंग परामर्श गर्ने,

ख) निजहरूसंग सरोकार राख्ने नीति तथा कार्यक्रमहरूको लागि जिम्मेवार निर्वाचित संस्था तथा प्रशासनिक र अन्य निकायहरूमा निर्णय गर्ने सम्पूर्ण तहहरूमा जनसंख्याका अन्य तहहरू जुन हदसम्म सहभागी भएका छन् कम्तिमा सोही हदमा यी जनताहरू स्वतन्त्र ढंगले सहभागी हुनसक्ने माध्यम स्थापित गर्ने,

ग) यी जनताका आफ्नै संस्था तथा पहलहरूको पूर्ण विकासका लागि माध्यम खडा गर्ने तथा उपयुक्त भएको अवस्थामा यस प्रयोजनकालागि आवश्यक स्रोतहरू उपलब्ध गराउने ।

२. यस महासन्धिको कार्यान्वयन गर्दा गरिने परामर्श असल नियतले र परिस्थिति अनुकूल हुने गरी प्रस्तावित उपायहरूका सम्बन्धमा सहमति वा सम्झौता हासिल गर्ने उद्देश्यले गरिनेछ ।

**धारा ७**

१. सम्बन्धित जनताहरूलाई आफ्नो जीवन, आस्था, संस्था तथा आध्यात्मिक कल्याण तथा निजहरूले आगेगटेका वा अन्य किसिमले प्रयोग गरेको भूमिमा प्रभाव पार्ने विकासको प्रकृयाका लागि आफ्नो प्राथमिकता निर्धारण गर्ने तथा संभव भएको हदसम्म आफ्नो आर्थिक, सामाजिक तथा सांस्कृतिक विकास उपर नियन्त्रण कायम राख्ने अधिकार हुनेछ । यसका अतिरिक्त, निजहरूलाई प्रत्यक्ष रूपमा प्रभाव पार्नसक्ने राष्ट्रिय तथा क्षेत्रीय विकासका योजना र कार्यक्रमहरूको तर्जुमा, कार्यान्वयन र मूल्याङ्कनमा निजहरू सहभागी हुनेछन् ।

२. प्रभावित जनताको सहभागिता र सहयोगमा निजहरूको जीवन र कार्य अवस्था तथा स्वास्थ्य र शिक्षाको तहमा सुधार ल्याउने विषय, निजहरू बसोवास गर्ने क्षेत्रहरूको समग्र आर्थिक विकास गर्ने योजनाहरूमा प्राथमिकताप्राप्त विषय हुनेछ । यस्ता क्षेत्रहरूको विकासको लागि विशेष आयोजनाहरू समेत यस्तो सुधार प्रवर्द्धन गर्ने किसिमले तय गरिनेछ ।

३. सरकारहरूले उपयुक्त भएको अवस्थामा सम्बन्धित जनताको सहयोगमा योजनाबद्ध विकासका कामकारवाहीहरूबाट निजहरूमा पर्ने सामाजिक, आध्यात्मिक, सांस्कृतिक र वातावरणीय प्रभाव मूल्याङ्कन गर्न अध्ययनहरू संचालनस गर्ने कुरा सुनिश्चित गर्नेछन् । यस्ता अध्ययनका निष्कर्षहरूलाई कार्यक्रम कार्यान्वयनको लागि मुख्य आधारको रूपमा लिइने छ ।

४. सरकारहरूले, सम्बन्धित जनताहरूको सहयोगमा, निजहरू बसोवास गर्ने इलाकाहरूको वातावरण संरक्षण र वचावट गर्ने उपायहरू अपनाउनेछन् ।

**धारा ८**

१. सम्बन्धित जनताहरूको हकमा राष्ट्रिय कानून र नियमहरू लागू गर्दा निजहरूको परम्परा वा परम्परागत कानूनहरूलाई समूचित ध्यान दिइनेछ ।

२. राष्ट्रिय कानूनी प्रणाली तथा अन्तर्राष्ट्रिय रूपमा मान्यताप्राप्त मानव अधिकारबाट परिभाषित भएका मौलिक अधिकारसंग नवाभिएको अवस्थामा यी जनताहरूलाई आफ्ना परम्परा तथा संस्थाहरू कायम राख्ने अधिकार हुनेछ । यो सिद्धान्त लागू गर्दा उत्पन्न हुनसक्ने विवाद समाधान गर्न, आवश्यक भएको अवस्थामा, कार्यविधिहरू स्थापित गरिनेछन् ।

३. यस धाराका प्रकरण १ र २ कार्यान्वयन भएको कारणले यी जनताका सदस्यहरूलाई सम्पूर्ण नागरिकहरूलाई प्रदान गरिएका अधिकारहरूको प्रयोग गर्न तथा तदनुरूपका कर्तव्यहरू पालना गर्नबाट रोक लगाउने छैन । क्रमश .....



# प्रदेश प्रमुख कहिले नियुक्तिको सवालमा अन्यौल देउवा सरकार अन्तिममा किन पछि हटे ?

## कीर्तिपुर सन्देश साप्ताहिक

राष्ट्रियसभाको निर्वाचनको विषयमा लामो समय सम्म बहस पछि अन्ततः राष्ट्रपति विद्यादेवी भण्डारीले अध्यादेश स्वीकृत गरेपछि समाधान भए तापनि प्रदेशसभाको प्रमुख नियुक्तिको सवालमा भने अन्यौलता कायम नै भएको छ ।

एमालेका अध्यक्ष केपी शर्मा ओलीले अध्यादेश स्वीकृत गर्न नहुने बताउँदै आएका पनि राजनीतिक दलका नेता र संविधानविद्हरूसँग छलफल पछि राष्ट्रपति भण्डारीले अध्यादेश स्वीकृत गरेको थियो ।

त्यसै गरि अब संविधान अनुसार नै प्रदेशसभाको प्रमुख नियुक्तिको सवालमा अन्यौलता हुनुको कारण भनेको प्रतिनिधिसभाको चुनाव पछि नयाँ सरकारले प्रदेशसभाको निर्वाचनपछि मात्र प्रदेश प्रमुख नियुक्ति गर्नुपर्ने संवैधानिक व्यवस्था रहेतापनि यसपालि भने प्रदेशसभा र प्रतिनिधिसभाको निर्वाचन एकै पटक भएका कारण यो अन्यौलता सृजना भएको हो ।

अब प्रदेश प्रमुखको सवालमा सरकारले के गर्ने हो भन्ने विषयमा बहस सुरु भएको छ । विशेष गरि सरकारले पछिल्लो समयमा आफैले प्रदेश प्रमुख नियुक्ति गर्ने भनिए तापनि अब भने राजनीतिक सहमतिको आधारमा मात्र नियुक्ति गर्ने तयारी गरेको छ ।

प्रदेश प्रमुखले प्रदेशसभाका जेष्ठ सदस्यलाई सपथ ग्रहण गराउने र त्यसपछि मात्र प्रदेशसभाका सदस्यहरूलाई जेष्ठ सदस्यले सपथ ग्रहण गरेपछि मात्र प्रदेश सरकारको गठन हुने साथै राष्ट्रिय सभाको निर्वाचनमा मतदान गर्ने अवस्था रहेका कारण प्रदेश प्रमुखको नियुक्ति तत्काल गर्नुपर्ने बाध्यकारी अवस्था छ । त्यसैले अब नेपालको राजनीतिमा प्रदेश सरकारको नियुक्तिको विषय नै सबैभन्दा बहसको विषय बनेको छ ।



विराटनगरमा सूचना तथा सञ्चारमन्त्री मोहनबहादुर बस्नेतले प्रदेशको राजधानी तोक्ने विषयमा सरकार पछाडि हटेको स्वीकार गरेका छन् ।

सरकारका प्रवक्ता समेत रहेका मन्त्री बस्नेतले मन्त्रिपरिषदको बैठकबाट प्रदेश प्रमुख तोक्ने भए पनि प्रदेशको राजधानी भने नतोकिने जानकारी दिए ।

विराटनगरमा मंगलबार आयोजना गरिएको शैलजा आचार्य स्मृति पत्रकारिता पुरस्कार तथा रामप्रसाद मायादेवी पत्रकारिता पुरस्कार वितरण समारोहमा बोल्दै मन्त्री बस्नेतले वाम गठबन्धनले प्रदेशको मुकाम तोक्ने बारेमा सहमति नदिएका कारण सरकार प्रदेश मुकाम तोक्ने विषयमा पछि हटेको बताए ।

सरकारले दलीय सहमतिबिना प्रदेश राजधानी तोक्दैन: मन्त्री बस्नेत

उनले भने 'दलीय सहमतिमा प्रदेश मुकाम तोक्न सरकार तयार छ, त्यस विषयमा वाम गठबन्धनको सहमति आवश्यक छ।' मन्त्री बस्नेतले प्रदेशको मुकाम तोक्ने विषयमा अन्यौल बढ्दै गए समस्या थप जटिल बन्दै जाने दावी समेत गरेका छन् ।

'प्रदेश मुकाम तोक्ने काम तत्काल समाधान हुन जरुरी छ, नत्र यो विषय अझ पेचिलो बन्दै जाने देखिन्छ,' उनले भने, 'यसलाई दलीय सहमतिबाट चाडो भन्दा चाडो टुङ्ग्याउनु आवश्यक छ ।'

प्रदेश प्रमुख नियुक्ति अब राजनीतिक सहमतिको आधारमा कहिले हुने हो भन्ने विषय प्रतिक्षाको विषय बनेको छ ।



"Quality Education is our Commitment."

**MAGUS ENGLISH SCHOOL**

Kirtipur-17, Nayabazar: 4333096, 4332547

**Announces**



यही आउँदो श्रीपञ्चमीको दिन भर्ना हुने नानीबाबुहरूलाई निःशुल्क भर्ना सहित शैक्षिक सामग्रीको विशेष उपहारको व्यवस्था गरिएको छ ।

**Hurry Up !**

**Limited Seats are available!**

## Salient Features

- ☞ Led by professional academic team
- ☞ Theme based project work
- ☞ Child friendly environment
- ☞ Various co-curricular activities and educational outing
- ☞ Safe transportation
- ☞ Hygienic day meal and snacks
- ☞ Audio-Visual and e-classes
- ☞ Spacious playground
- ☞ Music, dance, sports & art classes
- ☞ Day Boarders (Proposed)

**Forms and Prospectus are being distributed from school's office!**





# EXCHANGE

# OFFER

on

## ELECTRONIC PRODUCTS

हरेक नयाँ मोबाईल तथा ईलेक्ट्रोनिक सामानको खरिदमा

# ELECTRIC JUG FREE



१० वटा  
बिग्रेको मोबाईल  
ल्याउनुस्



एउटा नयाँ  
मोबाईल सिस्तेमा  
लिएर जानुस्

FREE SONG DOWNLOAD  
FREE TEMPAR GLASS  
FREE MOBILE SERVICING

Mobile Nikunj Traders Pvt. Ltd.  
Kirtipur-9, Nayabazar, Kathmandu  
Contact No.: 01-4333257  
Email: mntraders791@gmail.com

Mobile Nikunj Impex Pvt. Ltd.  
Kathmandu-14, Kuleshwor  
Contact No.: 01-4284818  
Email: mnimpex404@gmail.com

Mobile Nikunj Trading Pvt. Ltd.  
Lalitpur-12, Prayag Pokhari  
Contact No.: 01-5541066  
Email: mntrading403@gmail.com

## सामुदायिक विकास समाज, नेपालद्वारा भूकम्प पूर्व तयारी सामान हस्तान्तरण



### कीर्तिपुर सन्देश साप्ताहिक

कीर्तिपुर नगरपालिका वडा नं. ५ र ८ मा क्रियाशील सामुदायिक विकास समाज, नेपालले गत पौष २३ गते आइतवार भूकम्प तयारी सामान हस्तान्तरण गरियो।

कीर्तिपुर नगरपालिका वडा नं. ८ को विपद् व्यवस्थापन तथा जलवायु उत्थानशील समितिलाई समुदायस्तर विपद् तथा जोखिम व्यवस्थापनका लागि निम्न

बमोजिम सामग्री हस्तान्तरण गरियो। वडा नं. ८ विपद् व्यवस्थापन तथा जलवायु उत्थानशील समितिका संयोजक वडाध्यक्ष विनोद महर्जनलाई उक्त सामान हस्तान्तरण गरिएको थियो।

२४ फुटको भन्डो १ थान, सावेल ५ थान, गल ४ वटा, टार पोलिन पाल १४ थान, ज्याकेट २५ वटा, हेल्मेट २५ थान, पिक ५ थान, सिटी १० थान, रेडियो १ थान, टर्च लाईट १५ थान,

प्राथमिक उपचार किट बक्स १ थान, पञ्जा १२ थान, मार्क १२ थान, चस्मा १२ थान, क्लिचियर १ थान र स्पाईनल बोर्ड २ थान रहेको छ। उक्त सामानहरु बुझी लिइसकेपछि वडाध्यक्षले यी सामानहरु भूकम्पको बेला मात्र होइन अरु कुनै आपत विपत्तिको बेला पनि काम आउने भएकोले सहयोगको लागि सामुदायिक विकास समाज, नेपाललाई धन्यवाद दिनुभयो।

## कीर्तिपुरमा कभर्ड हलको सर्भे शुरु

### प्रदिप महर्जन

कीर्तिपुरका खेलाडीहरु हाल सम्म पनि हरेक किसिमका खेलहरु बाहिर खुल्ला आकाश मुनी खेल्दै आएका छन्। तर अब भने केही वर्षपछि हल भित्र खेल्नु पर्ने (Indoor game) प्रकृतिका खेलहरु कभर्ड हल भित्र नै खेल्न पाउने भएका छन्।

यसको लागि कीर्तिपुर खेलकुद विकास समाजको सकृयतामा निर्माण भएको कीर्तिपुर सामुदायिक खेलमैदान स्थलमा नयाँ बजार क्लब र कीर्तिपुर खेलकुद विकास समाजको पहलमा माननीय युवा तथा खेलकुद मन्त्री राजेन्द्र कुमार के.सी. समक्षमा करिब रु.६,९३,०००००/(छ करोड त्रियानव्वे लाख रुपैया)को कभर्ड हल निर्माणको योजना पेश गरे पछि यसको सम्भावना बढेको हो। मन्त्रालय श्रोतका अनुसार सो कभर्ड हल निर्माण गर्न पहिलो चरणका लागि २ करोड रुपैयाँ निकास भइसकेको जनाइएको छ।

यसको सुरुवातको रुपमा राष्ट्रिय खेलकुद परिषदबाट निर्माणस्थलको सर्भे यहि पौष २४ गते सोमवार भएको छ। मन्त्रालय श्रोतका अनुसार यसको लगत्तै निर्माणस्थलको माटो जाँच्ने कार्य प्रारम्भ हुने जनाएको छ।



# भर्ना खुल्यो ! भर्ना खुल्यो !!

जनाधार सामुदायिक क्याम्पस पाँगामा शैक्षिक सत्र २०७४/०७५  
का लागि ४ वर्षे BBS प्रथम वर्षमा नयाँ भर्ना खुल्यो।

हाम्रा विशेषताहरू

१. नमूना जनसेवा माविको ऐतिहासिक पक्षलाई आधार बनाई अधि बढाइएको।
२. BBS का लागि छुट्टै Language Lab को स्थापना भएको।
३. सफा र शान्त, व्यवस्थित शैक्षिक वातावरण भएको।
४. ७० प्रतिशत भन्दा बढी नतिजा ल्याउन सफल भएको।
५. खेलाडी, गरिब, जेहेन्दार, दुर्गम लगायत विवि छात्रवृत्तिको व्यवस्था भएको।

६. उत्कृष्ट विद्यार्थीहरुलाई विभिन्न पुरस्कारबाट सम्मानित गरिने

७. नियमित अतिरिक्त क्रियाकलापको व्यवस्था भएको।

८. दक्ष र अनुभवी प्राध्यापकहरुद्वारा मैत्रीपूर्ण व्यवहारमा पठनपाठन गरिने।

९. मल्टिमेडिया तथा परियोजना कार्यमा आधारित शिक्षण विधि प्रयोग गरिने।

१०. शैक्षिक गुणस्तर कायम राख्न नियमित मूल्याङ्कन र आन्तरिक परीक्षाको व्यवस्था भएको।



## जनाधार सामुदायिक क्याम्पस

पाँगा, कीर्तिपुर सम्पर्क नं. ४३३०८८०/४३३१९८२





## आस्था वचत सहकारीको नवौं साधारणसभा सम्पन्न

कीर्तिपुर नयाँबजारस्थित आस्था वचत तथा ऋण सहकारी संस्था लि.को नवौं साधारण सभा गत पौष २२ गते पुष्पलाल पार्क गोदाम चौरमा सम्पन्न भयो ।

संस्थाका अध्यक्ष पूर्णमान महर्जनको सभापतित्वमा भएको उक्त सभाको उद्घाटन त्यहाँ उपस्थित सबैले ताली बजाएर गरिएको थियो ।

स्वागत मन्तव्य विना महर्जनले दिनुभएको थियो । अध्यक्ष पूर्णमान महर्जनले वार्षिक प्रतिवेदन र राजकुमार महर्जनले

लेखा प्रतिवेदन प्रस्तुत गरिएको थियो ।

लेखा प्रतिवेदन अनुसार शेयर पूँजी गत वर्ष रु.३०,३०,०००/ रहेकोमा यस वर्ष रु.५१,२४,९००/ पुगेको छ । वचत संकलन रु.२,२२,२०,१७८/ आगामी वर्ष रु.१ करोड पुऱ्याउने लक्ष्य राखिएको छ । कूल लगानी रु. ११५८६८९३/ रहेको बताउनु भयो ।

उक्त संस्थाका शेयर सदस्य एवं सल्लाहकार पुकार महर्जन गत मंसिर २१ गते भएको

चुनावमा काठमाडौं क्षेत्र नं.१० प्रदेश क बाट प्रदेश सभा सदस्यमा निर्वाचित हुनु भएकोले बधाई ज्ञापनको साथै सम्मान गरिएको थियो ।

औपचारिक उद्घाटन सत्र पछि भएको वन्दसत्रले सर्वसहमतिका संस्थाको नयाँ नेतृत्व चयन गरिएको छ । जसमा अध्यक्ष रविन्द्र महर्जन, उपाध्यक्ष : कविन्द्र कार्की, सदस्यहरुमा र विन्द्र महर्जन (रवि), स्वतन्त्र महर्जन, राजेश दत्त महर्जन, विना महर्जन, ललिता महर्जन रहनु भएको छ ।

## जन-पोलिक्लिनिकको निशुल्क स्वास्थ्य शिविर

कीर्तिपुर सामुदायिक स्वास्थ्य केन्द्र अन्तर्गत संचालित जन पोलिक्लिनिकले नियमित रुपमा निःशुल्क स्वास्थ्य शिविर गरिदै आइरहेको छ ।

यसै सन्दर्भमा गत पौष २२ गते शनिवार निर्माणाधिन कीर्तिपुर सामुदायिक अस्पताल टाउन प्लानिङमा निःशुल्क स्वास्थ्य शिविर संचालन गरेको छ ।

जसमा जनरल फिजिसियन बाट परीक्षण हुने सम्पूर्ण शरीर को रोग, दाँतको सम्पूर्ण रोग, नाक, कान, घाँटी सम्बन्धि तथा

स्तन क्यान्सर सम्बन्धि विशेषज्ञ डाक्टरहरुबाट परीक्षण गरी औषधी समेत निःशुल्क वितरण गरिएको थियो ।

विहान ८ बजेदेखि २ बजेसम्म भएको उक्त स्वास्थ्य शिविरमा ३५० जनाले लाभ उठाएका छन् ।

उक्त शिविरमा सेवा प्रदान गर्ने डाक्टरहरु डा.गौतम राई, डा.पारमर चन्द्र सेन, डा.सन्ध्या चापागाई, डा.सुरोज शर्मा, डा. प्रजेनत महर्जन, डा. सुमित पाण्डे रहनुभएको थियो ।

त्यस्तै दन्त विशेषज्ञहरुमा डा.सुरेन्द्र महर्जन, डा. किरण लामा, डा. रोसनी वैद्य, डा. निसा महर्जन, डा. लिसा महर्जन रहनुभएको थियो ।

उक्त शिविरमा निशुल्क औषधि उपलब्ध गराएका औषधि कम्पनीहरु मा माइक्रो ल्याबर टरी, नेपाल फर्मासिटिकल, एस.के.एस, एजोलुमिन्त, नेशनल, एजिबेष्ट, सिमका, टाईम्स र कीर्तिपुर सामुदायिक स्वास्थ्य केन्द्र समेत नौ वटा संस्थाहरुले सहयोग गरेका थिए ।



## भर्ना खुल्यो ! भर्ना खुल्यो !!

मङ्गल बहुमुखी क्याम्पस, कीर्तिपुरमा शैक्षिक सत्र २०७४/०७५ को लागि ४ वर्षे BBS तथा BEd प्रथम वर्षमा नयाँ भर्ना खुल्यो । धमाधम फारम वितरण भैरहेको छ । आजै सम्पर्क राख्नुहोस् । समय: विहान ७ बजेदेखि नौ बजेसम्म


### हाम्रा विशेषताहरू:

- १) नमुना मंगल उ.मा.वि. (१०+२) लाई स्तरण गरेर नमुना रुपमा स्थापना गरिएको मङ्गल ब. क्याम्पस भएको ।
- २) छुट्टा छुट्टै Block मा BBS र BEd को कक्षा संचालन भएको ।
- ३) सफा र शान्त शैक्षिक वातावरण भएको ।
- ४) प्रत्येक संकायमा ७५ प्रतिशत भन्दा बढी नतिजा ल्याउन सफल भएको ।
- ५) खेलाडी, गरिब, जेहेन्दार, दुर्गम लगायत विविध छात्रवृत्तिको व्यवस्था भएको ।
- ६) उत्कृष्ट विद्यार्थीहरुलाई विभिन्न पुरस्कारहरुबाट सम्मानित गरिने ।
- ७) नियमित अतिरिक्त क्रियाकलाप तथा शैक्षिक भ्रमण र हाइकिङको व्यवस्था भएको ।
- ८) दक्ष र अनुभवी प्राध्यापकहरुद्वारा मैत्रीपूर्ण व्यवहारमा अनुसन्धान मुलक र व्यवहारपरक पठन पाठन गरिने ।
- ९) मल्टिमेडिया, प्रोजेक्ट विधि तथा ग्रुप डिस्कसन विधिबाट अध्यापन गरिने ।
- १०) शैक्षिक गुणस्तर कायम राख्न नियमित मुल्यांकन र अतिरिक्त परीक्षाको व्यवस्था भएको ।



## मङ्गल बहुमुखी क्याम्पस

कीर्तिपुर, फोन नं. ४३३०५४४, ४३३५५६०





## हार्दिक समवेदना



जन्म: वि.सं.  
१९९८



स्वर्गारोहण  
२०७४/८/११



स्व. अनिता तण्डुकार

यस शुभ आर्शिवाद बचत तथा ऋण सहकारी संस्था लि. को संस्थापक शेयर सदस्य श्रीमती अनिता तण्डुकारको पुजनीय सासुआमा **श्रीमती अनिता तण्डुकार**को मिति २०७४/८/११ मा स्वर्गारोहण भएको आज ४५ औं दिनको पुण्य तिथिमा उहाँको चीर शान्तिको कामना गर्दै शोक सन्तप्त परिवारमा धैर्यधारण गर्ने शक्ति प्रदान गरुन भन्दै हार्दिक समवेदना व्यक्त गर्दछौं।

**शुभ आर्शिवाद बचत तथा ऋण सहकारी संस्था लि.**

भक्त्यापाटी, कीर्तिपुर



WHERE YOUNG MINDS GROW

**SHEMROCK**  
**SIMRIK**  
Int'l Pre-School

# Admission Open

For

## PLAY GROUP

Best and No. 1 Montessori School

Limited  
Seats Only



Contact : Nayabazar, Bahiri Gaun, Kirtipur-17, Ph. : 4-330646, 9841353526



## स्वराज कृषि सहकारीको सातौं साधारणसभा सम्पन्न

### कीर्तिपुर सन्देश साप्ताहिक

कीर्तिपुर टाउनप्लानिगस्थित स्वराज कृषि सहकारीको सातौं साधारणसभा गत पौष २२ गते शनिवार पाँगा पार्टी भेन्यूमा सम्पन्न भयो ।

संस्थाका सचिव शुभलक्ष्मी शाक्यले संचालन गरेको उक्त सभाको सभापतित्व अध्यक्ष दुर्कमान महर्जनले ग्रहण गर्नुभएको थियो । प्रमुख अतिथि ज्येष्ठ सदस्य इन्द्रमान महर्जनले पानसमा दीप प्रज्वलन गरी साधारण सभाको उद्घाटन गर्नुभएको थियो । विष्णु महर्जनले स्वागत मन्तव्य दिनु भएको उक्त सभामा अध्यक्ष दुर्कमान महर्जनले वार्षिक प्रतिवेदन प्रस्तुत गर्नुभयो । उहाँका अनुसार अहिले संस्थाको शेयर पूँजी ५० लाख मात्र भएको कारण निक्षेप संकलन र ऋण प्रवाहको अनुपातमा शेयर पूँजी कम भएकोले यस आर्थिक वर्षमा शेयर पूँजी १ करोड पुर्‍याउने भएको हुँदा शेयरधनी महानुभावहरुलाई शेयर पूँजी थप्न अनुरोध गर्नुभयो ।

कोषाध्यक्ष ज्ञानरत्न महर्जनले आर्थिक प्रतिवेदन प्रस्तुत गर्नुभयो । उहाँको प्रतिवेदन अनुसार शेयर पूँजी गत वर्षको तुलनामा रु.६००६००/ अथवा १३.८२ प्रतिशतले वृद्धि भई यस आ.व.मा रु.४९,४६,५००/ पुगेको छ । बचत संकलन तर्फ विभिन्न शिर्षकको बचत संकलन गरी गत वर्षको तुलनामा रु.३३४१७८२५/ अथवा १११.९५ प्रतिशतले वृद्धि भई रु.६,३२,६८,६९५ संकलन भएको जानकारी दिनुभयो ।

त्यस्तै कर्जा लगानी तर्फ व्यावसायिक कर्जा, कृषिकर्जा, हायरपचेज कर्जा, आवास कर्जा गरी विभिन्न शिर्षकहरुमा गरी यस आ.व.मा रु.२,९६,७४,३१५/ अथवा ९९.५० प्रतिशतले वृद्धि भई रु.५,९४,९७,४१४/ पुगेको जानकारी दिनुभयो । त्यस्तै आम्दानी संकलन तर्फ गत वर्ष रु.१,३४,३९१ भएकोमा यस वर्ष रु.६३४६८४ भएको जानकारी दिनुभयो ।

शुभकामना मन्तव्य सल्लाहकारहरु पञ्चलाल महर्जन, श्रीकृष्ण महर्जन र प्रमुख अतिथि इन्द्रमान महर्जनले दिनु भएको थियो । विभिन्न प्रस्तावहरु पारित गरी साधारण सभा सम्पन्न भएको सभापतित्व ग्रहण गरी रहनुभएका दुर्कमान महर्जनले घोषणा गर्नुभयो ।



Binod Maharjan  
9841369552, 9808644666

**बि.आर्ट्स**  
**B. Arts**  
Nayabazar, Kirtipur-27

Banner, Flex Board  
Glow/ Signboard  
Sticker Cutting & Printing  
Screen/ Rubber Printing  
Self-ink Stamp  
PVC(ID)/ Visiting Card  
Printing Support

Nayabazar, Kirtipur  
☎ 4335491, ✉ b\_arts@yahoo.com

Our Services :

- Banner
- Flex Board Print
- Glow Sign Board
- Batch Making
- Nylon n Pre- ink Stamp
- Sticker Cutting n Printing
- Screen Print (Rubber Print)
- Visiting Card, Id Card, PVC Card
- Printing, Scanning, Lamination
- All Kinds of Printing Jobs n many more...

**Sign ART**  
Kirtipur-3, Nayabazar  
साईन आर्ट  
कीर्तिपुर-३, नयाँबजार

E-mail : sign.art143@gmail.com, ruck\_star2010@yahoo.com  
Hello : 9843333851, 9803670836

## कीर्तिपुर नगरपालिका वडा नं. ८ द्वारा जेष्ठ नागरिकलाई कम्बल वितरण



### कीर्तिपुर सन्देश साप्ताहिक

कीर्तिपुर नगरपालिका वडा नं.८ द्वारा आफ्नो वडाका ज्येष्ठ नागरिकहरुलाई कम्बल वितरण गरि एको छ । कीर्तिपुर नगरपालिकाद्वारा ज्येष्ठ नागरिकको बजेट अन्तर्गत रु.दुई लाख प्राप्त भएकोमा जाडोमा ज्येष्ठ नागरिकहरुलाई न्यानोको लागि एउटा कम्बल र एक बट्टा हल्लिक्स प्रदान गरिएको थियो ।

गत पौष २१ गते शुक्रबार पाँगाको धोकासीमा ज्येष्ठ नागरिकहरुलाई भेला गराइएको थियो । ज्येष्ठ नागरिक भट्टा पाइसकेका ज्येष्ठ नागरिकहरुलाई नवनिर्वाचित १० नं क्षेत्र प्रदेश क का सभासद पुकार महर्जन, वडाध्यक्ष विनोद महर्जन, वडासदस्यहरु राजेश महर्जन, नरेन्द्र महर्जन, सानुमैया महर्जन र कीर्तिपुर नगरकार्यपालिकाका सदस्य सरस्वती परियारले कम्बल वितरण गर्नुभएको थियो । ज्येष्ठ नागरिकहरुलाई सम्मान गर्नुका साथै कम्बल वितरण गर्दा धेरैजसो ज्येष्ठ नागरिकहरु जाडोमा न्यानो ओढ्ने पायो भनेर खुसी भएका थिए ।

उक्त वडामा १७५ जना ज्येष्ठ नागरिकहरु रहेकोमा ५० जनार्जति उपस्थित हुन सकेको थिएन । उक्त स्थानमा आउन नसकेका ज्येष्ठ नागरिकहरुलाई घर घरमा गएर कम्बल वितरण गरिने वडाध्यक्ष विनोद महर्जनले जानकारी दिनुभयो ।

## सहर्ष जानकारीकोलागि

बाघ भैरव संचालित बाघ भैरव बैक्वेट  
नगाउँ, कीर्तिपुर-९ मा विवाह, ब्रतबन्ध आदि  
शुभकार्य र सेमिनार गोष्ठी लगायतको लागि  
प्रशस्त पार्किंगको व्यवस्था भएको बाघभैरव  
बैक्वेटलाई सम्भन्नुहोस ।



## बाघभैरव बैक्वेट

नगाउँ, कीर्तिपुर-९

सम्पर्क :

नविन श्रेष्ठ

पाँगा पार्टी भेन्यू, पाँगा

फोन नं.९८५१०४९८११

महेश डंगोल

नगाउँ, कीर्तिपुर-९

९८५१०७२०७२



## नेपाली पत्रकारिताको इतिहासमा समावेशी पत्रकारिताको पहिलो मिडिया फेस्टिभल



### कीर्तिपुर सन्देश साप्ताहिक

नेपाली पत्रकारिताको इतिहासमा व्यावसायिक पत्रकारिताको आधार समावेशी सञ्चार नारासहित पहिलोपल्ट मिडिया फेस्टिभल सम्पन्न भएको छ। शनिवार ललितपुरको पाटन दरबार स्क्वायरस्थित भण्डारखाल बगैचामा भव्य रुपमा मिडिया फेस्टिभल सम्पन्न भएको हो। नेवा: पत्रकार राष्ट्रिय दबूको आयोजनामा ऐतिहासिक मिडिया फेस्टिभलको अभूतपूर्वरुपमा भएको ठहर सबै पत्रकार तथा गैरपत्रकारहरुले गरेका छन्। उदघाटन नेपालका शताब्दी पुरुष संस्कृतिविद डा.सत्यमोहन जोशीबाट भएको थियो।

नेवा: पत्रकार राष्ट्रिय दबूको आयोजनामा पहिलो पटक भएको सो मिडिया फेस्टिभलमा नेपाल पत्रकार महासंघका संस्थापक अध्यक्ष सत्यनारायण बहादुर श्रेष्ठ तथा मातृभाषाका प्रथम नेपाली पत्रकार धर्मादित्य धर्माचार्यको संक्षिप्त जीवनी सहितको क्यालेण्डर तथा नेवा: पत्रकार डायरी र नेपालभाषाका पत्रकार

हरुको जीवनी सहितको विशेष लुमन्ति पत्रिकाको पनि विमोचन गरिएको थियो। वि.सं. २००९ साल देखि वि.सं. २०२१ सालसम्म प्रकाशित शताब्दी पुरुष डा. सत्यमोहन जोशीद्वारा सम्पादित कलाकार, विकास, राजमार्ग नामक पत्रिकाको ऐतिहासिक दस्तावेज पनि प्रकाशित गरिएको स्मारिका पनि विमोचन भएको थियो।

शताब्दी पुरुषलाई सगुन सहित बेताली लगाइदिएर ऐतिहासिक पत्रकारको सम्मान पनि प्रदान गरिएको थियो। नेवा: पत्रकार राष्ट्रिय दबूका केन्द्रिय अध्यक्ष श्रीकृष्ण महर्जन, कार्यक्रम संयोजक सुरेन्द्रभक्त श्रेष्ठ, उपसंयोजक राजेश बज्राचार्य, दबूका महासचिव सुनिल महर्जन, दबूका काठमाडौं अध्यक्ष विराजकाजी राजोपाध्याय लगायत दबूका केन्द्रीय पदाधिकारी, केन्द्रीय सदस्य र फेस्टिभलको सचिवालय सदस्यहरुले सामूहिक रुपमा शताब्दी पुरुष डा.जोशीलाई बृहत सम्मान दिने कार्य भएको छ। उहाँलाई नेवा: परम्परा अनुसार सगुन दिने र फेला समेत बाढ्ने



काम भएको थियो। कार्यक्रममा प्रेस काउन्सिलका कार्यवाहक अध्यक्ष किशोर श्रेष्ठ, सूचना विभागका महानिर्देशक वीर बहादुर राई, आदिवासी जनजाति पत्रकार सघका डण्ड गुरुङलगायतले मिडिया फेस्टिभलको आवश्यकता र महत्व बारेमा प्रकाश पारेका थिए। नेपाली मिडियामा समावेशी पत्रकारिताका बारेमा आयोजक नेवा: पत्रकार राष्ट्रिय दबूका केन्द्रिय महासचिव सुनिल महर्जनले बहस नै चलाएका थिए। बहसमा नेपालका वरिष्ठ पत्रकार सीके लाल, युवराज घिमिरे र सुरेश किरणले बहस गरेका थिए। त्यस्तै गरि स्थानीय तह र संचार नीतिको बारेमा भएको कार्यक्रममा कीर्तिपुर नगर

पालिकाका मेयर रमेश महर्जन र महालक्ष्मी नगरपालिकाका मेयर रामेश्वर श्रेष्ठले आ-आफ्नो नगरपालिकामा संचार क्षेत्रलाई प्राथमिकता दिदै जाने बचन दिनु भएको थियो। कीर्तिपुर नगर पालिकाका मेयर रमेश महर्जनले नेवा: पत्रकार राष्ट्रिय दबूसंग सहकार्य गर्दै कीर्तिपुरका पत्रकार हरूको स्वास्थ्य विमाका लागि कीर्तिपुर अस्पताल फेक्टसंग आवश्यक कुरा समेत भइसकेको बताउनु भयो। फेस्टिभलमा विभिन्न संचार गृहका बृहत स्तलले फेस्टिभललाई रौनकता प्रदान गर्ने कार्य भएको थियो। फेस्टिभलमा विभिन्न कलाकारहरुका विविध सांस्कृतिक कार्यक्रमले फेस्टिभललाई संगीतमय नै बनाएको थियो।

स्टलमा कीर्तिपुरको तर्फबाट कीर्तिपुर सन्देश र ज्वजलपा वा:पौको स्टल थियो भने नेवा: एफ एमको पनि छुट्टै स्टल राखिएको थियो।

सो कार्यक्रममा कीर्तिपुरका दिपा महर्जन, संचारकर्मी रिता महर्जनले समेत आ-आफ्नो सांगितीक प्रस्तुति गर्नु भएको थियो।

### कीर्तिपुरमा रक्तदान हुने

वि.सं.१९९० साल माघ २ गते नेपालले सामना गरेको महाभूकम्प र त्यसबाट भएको मानवीय तथा भौतिक क्षतिको सम्झना गर्दै यस वर्ष पनि “सबल समुदाय र स्थानीय सरकार भूकम्पीय सुरक्षाको बलियो आधार” भन्ने नाराका साथ २० औं राष्ट्रिय भूकम्प सुरक्षा दिवसको मुख्य कार्यक्रम २०७४ माघ ६ गते शनिवार का दिन कीर्तिपुर नयाँबजारस्थित शहिद स्मारक कलेज प्राङ्गणमा बृहत रक्तदान कार्यक्रम हुने भएको छ।

कीर्तिपुर नगरपालिका, शहिद स्मारक कलेज र ओनस नेपालको संयुक्त आयोजनामा उक्त रक्तदान कार्यक्रम हुनेछ।

### इसासद्वारा सांगितिक कार्यक्रम गरिने

कलाकार कल्याण कोषको सहयोगार्थ इन्द्रेणी सांस्कृतिक समाजले मिसा स: सांगितिक ज्याभव: ने.सं.११३८ गर्ने भएको छ। आउने माघ ५ गते शुक्रवार कीर्तिपुरस्थित हिल साइड होटलको सभा हलमा उक्त कार्यक्रम हुने भएको छ।

उक्त कार्यक्रममा कीर्तिपुरका महिला गायिकाहरु मिना महर्जन, रीता महर्जन, रानी महर्जन, रत्नशोभा महर्जन, रफेला महर्जन, स्वस्ती महर्जन, दिपा महर्जन, वीरमाया महर्जन र प्रमिला महर्जनले गीत प्रस्तुत गरिने भएको छ। शुक्रवार साँझ ४:३० बजे हुने कार्यक्रम टिकट शोमा गरिने भएको छ।

## भर्ना खुल्यो ! भर्ना खुल्यो !!

यस हिलटाउन स्कूलमा नयाँ  
शैक्षिक सत्र २०७५ को लागि  
प्ले-ग्रुप (P.G) मा  
नयाँ भर्ना खुल्यो।

तुरुन्त सम्पर्क राख्नुहोला।

Light over Shade



फोन नं.

४३३१७३९, ४३३१४०७

## Kirtipur Eye Care Center

प्रत्येक दिन आँखा जाँच गरिन्छ

समय: साँझ ४ बजेदेखि ६:३० सम्म

प्रत्येक शनिवार विशेष आँखा जाँच गरिन्छ।

समय: विहान ८ बजेदेखि ९ बजे सम्म

डाक्टरको पूर्ज अनुसार चशमा बनाइन्छ।

हरेक Brand को चशमा पाइन्छ।

साथै Contact Lens पाइन्छ।

ठेगाना: नयाँ बजार हाइस बस पार्क

फोन नं. ४३३१७२४, मो. ९८४१३७३९५५



Opening  
Soon  
At  
Panga  
Dobato



# कीर्तिपुरमा खोखो छनौट प्रतियोगिता

साहित्य-कविता



प्रदिप महर्जन

यहि पुष ९ गते राष्ट्रपति विद्यादेवी भण्डारीले सात दोवाटो स्थित अन्तर्राष्ट्रिय खेलकुद परि सर भित्र प्रथम राष्ट्रिय खेलकुद परिषद च्याम्पियनसिप २०७४ को उद्घाटन गर्नु भएको थियो ।

यो च्याम्पियनसिप गत मंसिर महिनामा हुने भनिएतापनि प्रतिनिधिसभा र

प्रदेशसभाको चुनावका कारण सारिएको थियो । यस च्याम्पियनसिप अन्तर्गत रहेको खोखो खेलको तेस्रो राष्ट्रिय महिला तथा पुरुषको फाइनल चरणमा खेलनका लागि मध्यमाञ्चल क्षेत्रको छनौट प्रतियोगिता यहि पुष ३० र माघ १ गते कीर्तिपुरको खेलमैदानमा हुने भएको छ ।

यस प्रतियोगितामा काठमाण्डौ, भक्तपुर, ललितपुर, बारा, पर्षा र धनुषा गरि जम्म ६ पुरुष र ६ महिला टिम गरि जम्मा १२ टिमको सहभागिता रहेको छ ।

कीर्तिपुर खोखो खेलको उद्गम थलो भएकोले नै यस

पटक यस प्रकारको क्षेत्रिय स्तर को प्रतियोगिता कीर्तिपुरमा आयोजना गर्न काठमाण्डौ जिल्ला खोखो संघलाई जिम्मेवारी दिएको कुरा नेपाल खोखो संघका महासचिव सानुराज शाक्यले बताउनु भयो ।

यस प्रतियोगिताका आयोजक काठमाण्डौ जिल्ला खोखो संघका सचिव उदेन श्रेष्ठका अनुसार काठमाण्डौ उपत्यका बाहिरबाट आएका खेलाडीहरुको वसोवासका लागि व्यवस्थापन गरिसकेको छ । जस अनुसार पुस्पसदन आवशिय मावि, लेबोरोटरि स्कूल र प्रयास स्कूलमा आवको व्यवस्था

मिलाइएको छ भने खानाका लागि मंगल माविमा मेस संचालन गरिने कुरा सचिव श्रेष्ठले बताउनु भयो । त्यस्तै दिलिप महर्जनको संयोजकत्वमा निर्णायक समिति तथा अध्यक्ष नगेन्द्र बज्राचार्यको अध्यक्षतामा छनौट समिति गठन गरिएको समेत उहाँले बताउनु भयो । स्मरण रहोस यस प्रतियोगिताबाट छनौट भएका खेलाडीहरुले मध्यमाञ्चल क्षेत्रको प्रतिनिधित्व गर्दै आगामी माघ ३ देखि ५ गते सम्म रुपन्देहि र रुद्रपुरमा हुने तेस्रो राष्ट्रिय महिला तथा पुरुष खोखो प्रतियोगिता २०७४ मा सहभागिता जनाउनेछ ।

## अभै पनि



दिलकुमारी डंगोल

अभै पनि ...

चल्यो म्याराथन.....

कमिलाहरुको

लाल फलको लागि

भयो संघर्ष

कमिलाहरुको

चुचुरोमा पुग्नको लागि

पुगे बलिया

तीन कमिला

त्यो अदभूत चुचुरोमा

भयो बार्ता फलको

सुरु भयो

तछाडमछाड

एक अर्कोमा चिल्ले

फेरि भयो निर्णय

मिलिजुली

अघि लग्ने कुरामा

चलिरहयो

खेल लुकामारीको

मोटाउदै गए

कमिलाहरु

भएन केन्द्रित

फलको बिजमा

रहिरहयो लुकामारी नै

खाइरहे कुटुकुटु

फललाई

कमिलाहरुले

खै.....?

अब पो के गर्ने?

## मंगल कलेजमा खेलकुद सप्ताह सुरु

मंगल स्कूल/क्याम्पस यस कीर्तिपुर क्षेत्रको एक नमुना शैक्षिक संस्था हो । यस्तै प्रत्येक वर्ष आफ्ना विद्यार्थीहरुको चौतर्फी विकासका लागि बौद्धिक एवं खेलकुद कार्यक्रमहरु गर्दै आइरहेको छ । यसै क्रममा यसको दशौं वार्षिक उत्सवको उपलक्ष्य पारेर बृहत खेलकुद सप्ताह यहि पुष २५ देखि सुरु भएको छ ।

कार्यक्रम संयोजक दिलिप महर्जनका अनुसार ८ वटा खेल संलग्न सप्ताहब्यापि, कार्यक्रमको उद्घाटन माननिय युवा तथा खेलकुद मन्त्री राजेन्द्र कुमार केसीले यहि पुष २६ गते गर्नुहुने बताउनु भएको छ ।



## हार्दिक समवेदना

जन्म:  
वि.सं. २०३१ साल  
मंसिर



स्व. बाबुराजा महर्जन

स्वर्गारोहण  
वि. सं.  
२०७४/९/२४



यस शहिदपथ विचा: गुथिका सदस्य शहिदपथ,  
पाँगा निवासी भक्त सिं महर्जनका सुपुत्र  
**बाबुराजा महर्जन**को गत पौष २४ गते कलिलो  
उमेरमै असामयिक निधन भएकोले दिवंगत आत्माको  
चिरशान्तिको कामना गर्दै शोक सन्तप्त परिवार  
जनप्रति हार्दिक समवेदना प्रकट गर्दछौं ।

शहिदपथ विचा: गुथि

शहिदपथ, पाँगा, कीर्तिपुर-८

## श्रद्धाया स्वां देख्ना

बुन्धि: ने.सं.  
१०७४ दिल्लाथ्व  
पारु



मदुम्ह स्यामदास प्रजापति

मदुगु न्हि: ने.सं.  
११३८ थिंलाथ्व  
सप्तमि



जिमि अतिं स्या:न्याम्ह पासा  
**स्यामदास प्रजापति** मत्यवं मदुगु लत्या  
(पीन्यान्ह/४५ औं दिन) या पुण्य तिथिसं  
मदुम्हेसिया आत्माया चीर शान्तिया मनंतुसें  
श्रद्धाया स्वां देख्नाच्चना ।


प्रेमदास महर्जन

नगां, किपू-९



*"Come to Us for All Your  
Creative Designing Needs"*

*Cultural & Fashionable  
Ornament*



*"Purity is Our Moto"  
"Makes You Feel Who You are"*

• Gold Purity • Exchange Offer • Gold Loan Facilities • Gold Test

पद्मिनि



**Padmini Jewellers Pvt. Ltd.**

Tagawapi, Kirtipur -17, Kathmandu

: 01-4331046, 9802013780